

नाबालिग से दुष्कर्म के दो आरोपी जेल भेजे गए

इकौना, संवाददाता। इकौना प्रभारी निरीक्षक संतोष तिवारी टीम ने शुक्रवार दुष्कर्म के आरोपी पवन उर्फ कालिया को भोजपुर तिराहे के पास से गिरफ्तार कर लिया। आरोपी को थाने लाकर जेल भेज दिया गया।

इकौना थाना क्षेत्र के एक गांव निवासी 17 वर्षीय युवती को इसी थाना क्षेत्र के ग्राम लक्ष्मनपुर गोड़पुरवा के मजरा परमपुर निवासी पवन उर्फ कालिया पुत्र मानिक राम बीते छह जुलाई को भगा ले गया था और उसके साथ दुष्कर्म किया। युवती के पिता की तहरीर पर पुलिस ने आरोपी के खिलाफ

अपहरण, दुराचार व पोक्सो एक्ट में मामला दर्ज किया था। पुलिस आरोपी की तलाश कर रही थी। गिरफ्तारी टीम में सेमरी तरहर चौकी प्रभारी योगेन्द्र बाबू, आरक्षी रोहित पटेल व अंकुर कुमार शामिल रहे। इसी तरह से सिरसिया पुलिस ने नाबालिग के साथ दुष्कर्म करने वाले पोक्सो एक्ट के आरोपी लल्ला उर्फ मनोज कुमार पांडेय पुत्र राम अभिलाष पांडेय निवासी पदम चक्की थाना हरैया जनपद बलरामपुर को मुखबिर की सूचना पर बेचईपुरवा बाजार के पास से गिरफ्तार कर जेल भेज दिया गया।